



Directorate of Communication & Extension

LIVESTOCK & DAIRY DEVELOPMENT PUNJAB

16-Cooper Road, Lahore.

Fax: 042-36367940

Phone: 042-99201120

بہ تسلیمات، ڈائریکٹر کمیونیکیشن اینڈ ایکسٹینشن لائیوسٹاک اینڈ ڈیری ڈویلپمنٹ

فون نمبر: 042-99201120


ڈاکٹر آصف رفیق

ہینڈ آؤٹ نمبر 57

غیر نسلی گائیوں کے جینیاتی خواص میں بہتری لانا ناگزیر ہے: سردار حسنین بہادر دریشک

محکمہ لائیوسٹاک میں ترقیاتی سکیموں بارے اعلیٰ سطحی اجلاس

لاہور 19 مئی 2021: دودھ اور گوشت کی پیداوار میں اضافے کیلئے ہنگامی بنیادوں پر موزی امراض سے بچاؤ اور جینیاتی بہتری کے منصوبوں کا آغاز کرنا ہوگا۔ ان خیالات کا اظہار صوبائی وزیر لائیوسٹاک سردار حسنین بہادر دریشک نے ایک اجلاس کے دوران کیا۔ تفصیلات کے مطابق محکمہ لائیوسٹاک پنجاب میں بریڈ امپروومنٹ اور مٹھ کھر کے تدارک بارے اعلیٰ سطحی اجلاس کا انعقاد ہوا جس کی صدارت وزیر لائیوسٹاک سردار حسنین بہادر دریشک نے کی۔ اجلاس میں سیکرٹری لائیوسٹاک اسدرحمان گیلانی سمیت پنجاب اور سندھ کے کارپوریٹ فارمرز اور لائیوسٹاک امپروومنٹ کارپوریشن نیوزی لینڈ کے جینیاتی ماہرین نے آن لائن شرکت کی۔ وزیر لائیوسٹاک نے تمام شرکاء سے ترقیاتی منصوبوں بارے تفصیلی مشاورت کی۔ ماہرین کا کہنا تھا کہ دور رس نتائج کیلئے انفراسٹرکچر میں بہتری کے ساتھ ویکسین اور سیکنس سیمین ٹیکنالوجی کا حصول ناگزیر ہے۔ سیکرٹری لائیوسٹاک اسدرحمان گیلانی کا کہنا تھا کہ مویشیوں کی جینیاتی بہتری کے لئے غیر نسلی گائیوں میں اعلیٰ کوالٹی کے حامل امپورٹڈ سیمین کا استعمال نہایت ضروری ہے۔ انہوں نے مزید کہا کہ مویشی پال کی معاشی ترقی اور دودھ و گوشت کی پیداوار میں خاطر خواہ اضافے کیلئے طویل المدتی منصوبوں کے ساتھ قلیل المدتی منصوبوں کا اجراء کیا جا رہا ہے۔ صوبائی وزیر لائیوسٹاک نے مٹھ کھر سے پاک پنجاب کے لئے ہنگامی بنیادوں پر عملی اقدامات اٹھانے کے عزم کا اعادہ کیا اور کہا کہ بریڈ امپروومنٹ اور مٹھ کھر کے تدارک کیلئے انفراسٹرکچر میں بہتری سمیت تمام دستیاب وسائل کو بروئے کار لایا جائے۔ انہوں نے بے نسلی گائیوں کے جینیاتی خواص میں بہتری اور صوبہ بھر میں مٹھ کھر ویکسی نیشن بارے حتمی منصوبہ بندی جلد از جلد مکمل کرنے کی بھی ہدایت کی۔ صوبائی وزیر کا مزید کہنا تھا کہ پنجاب کی غیر نسلی گائیوں کی جینیاتی بہتری کیلئے وفاقی حکومت کے تعاون سے بریڈ امپروومنٹ کے منصوبہ کا جلد آغاز کیا جا رہا ہے جس سے فی جانور دودھ کی پیداوار میں اضافہ ممکن ہے۔ اجلاس میں ایڈیشنل سیکرٹریز سمیت ڈائریکٹر جنرل اور ڈائریکٹرز نے بھی شرکت کی۔



صوبائی وزیر لائیو سٹاک سردار حسنین بہادر دریشک بریڈا پمرو وومنٹ بارے آن لائن اجلاس کی صدارت کرتے ہوئے۔ سیکرٹری لائیو سٹاک اسدر حمان گیلانی بھی شریک ہیں۔